

ПОВИК ЗА ПРИБИРАЊЕ НА ПОНУДИ ЗА КОНФЕРЕНЦИСКИ УСЛУГИ ЗА ОРГАНИЗИРАЊЕ НА НАСТАН

Здравствениот систем во Северна Македонија со години се соочува со сериозни предизвици поврзани со коруптивни практики, кои го намалуваат квалитетот и достапноста на здравствените услуги. Истражувањата укажуваат дека граѓаните, а особено жените од маргинализираните заедници, често се изложени на директни или индиректни барања за неформални плаќања, непотизам и дискриминација при пристапот до здравствена заштита. Овие појави не само што ја поткопуваат довербата во институциите, туку создаваат дополнителни бариери за еднаков пристап до основното човеково право – здравје.

Корупцијата во здравството има и изразена родова димензија. Жените, особено оние кои живеат во сиромаштија, во рурални средини или кои припаѓаат на ромската заедница, се соочуваат со двојна нерамноправност: од една страна поради нивниот економски и социјален статус, а од друга поради родовите стереотипи и дискриминаторските практики во институциите. Непостоењето ефикасни и доверливи механизми за пријавување дополнително ја засилува нивната ранливост и создава чувство на беспомошност.

Постоечките механизми за пријавување корупција се недоволно функционални, со ограничена транспарентност и слаб капацитет за постапување. Институциите ретко обезбедуваат јасни информации и поддршка за граѓаните, а здравствените работници немаат соодветна обука за етичко постапување и справување со случаи на корупција. Истовремено, јавната дебата за оваа тема останува ограничена, а медиумите често известуваат на начин кој не ги препознава родовите аспекти и штетните последици за ранливите групи.

Проектот „Посилен систем за поправедна здравствена заштита: Намалување на корупцијата“ е дизајниран да одговори токму на овие проблеми. Тој има за цел да ја зголеми отчетноста и транспарентноста во здравствениот систем преку зајакнување на жените и граѓаните да пријавуваат корупција, јакнење на капацитетите на здравствените работници за препознавање и превенција на коруптивни практики и зајакнување на институционалните механизми за постапување. Преку едукативни активности, јавни кампањи и застапувачки иницијативи, проектот ќе придонесе кон создавање систем во кој граѓаните ќе имаат доверба дека нивниот глас е слушнат, а нивните права се заштитени. Проектот е поддржан од Француската Развојна Агенција - Expertise France.

Во рамки на проектот предвидено е организирање на дводневен настан. За таа цел, ве молиме да ни испратите понуда по следните барања и спецификации:

1. Општи информации

- Датум на одржување: 22 – 24.12.2025
- Вид на настан: Дводневен работен настан со хибриден формат
- Број на учесници: За сместување - 16 лица, за работниот дел - 23 лица.

2. Хотелски услуги

Сместување

- Број на гости: 16 лица
- Број на ноќевања: 2 ноќевања (22 и 23 декември) во еднокреветни соби на база на полупансион (појадок и вечера вклучени)
- Дополнителни услови: Бесплатен Wi-Fi, Паркинг (доколку е достапен)

Исхрана

- Ручек за 23 лица на 23 и 24 декември
- Мени со предјадење, главно јадење, десерт и пијалок (минерална вода или безалкохолен пијалок)
- Опција за вегетаријанско/веганско мени и мени за лица со специјални потреби во исхраната

Освежување

- Кафе-паузи (3 вкупно) во текот на работните денови (23 и 24 декември)
- Кафе, чај, вода, сокови
- Вода за време на работниот дел

3. Конференциски услуги

Сала

- Конференциска сала со капацитет за 23 лица
- Термини: 23 и 24 декември (2 дена)
- Распоред на седење: во П-форма

Опрема и техничка поддршка

- Проектор и платно/LED екран
- Озвучување со безжични микрофони
- Камери и целосна техничка поддршка за реализација на хибриден настан преку ZOOM (пренос во живо и вклучување на учесници онлајн)
- Флипчарт и маркери

Дополнителни информации

Ве молиме понудата да ја доставите во износ без вклучен ДДВ.

Вклучете информации за услови на плаќање и евентуални попусти.

Потребна документација за аплицирање

Понуда со цена

- Детална финансиска понуда по ставки (сместување, ручек, кафе-паузи, изнајмување сала, опрема и техничка поддршка), со фотографии од просторот.
- Наведена цена по лице/услуга и вкупна цена (нето и бруто, со вклучен ДДВ).

Опис на услугите

- Детален опис на хотелските услуги (тип на соби, мени, организација на оброци, кафе-паузи).
- Опис на конференциската сала и техничката опрема за хибриден настан.

Регистрациски документи на компанијата

- Тековна состојба/извод од Централен регистар.
- Даночен број (ЕМБС и ДДВ број ако е обврзник на ДДВ).

Општи услови

- Политика за резервации и откажување.
- Услови на плаќање.
- Информации за евентуални попусти или дополнителни трошоци.

Критериуми за селекција

- Вкупна цена на понудата со калкулација по ставки
- Услови на плаќање
- Квалитет на понудата на услуги (сместување, исхрана и сл.)
- Адекватност на салата (капацитет, распоред на седење, природна светлина/вентилација)
- Квалитет и достапност на опремата (проектор, озвучување, интернет конекција, камери за ZOOM)
- Обезбедена техничка поддршка на лице место
- Пристапност на локацијата (транспортни врски, паркинг простор)

Начин и рок за аплицирање

Потребната документација да се достави во **PDF формат** по електронска пошта на адресата **esem@esem.org.mk**, со назнака: *Повик за прибирање на понуди за конференциски услуги за организирање на настан за проектот „Посилен систем за поправедна здравствена заштита: Намалување на корупцијата во здравството“.*

Краен рок за доставување на документите е **30 септември 2025 година**.